



दुधौली नगरपालिका

## स्थानीय राजपत्र

खण्ड ६, संख्या ७, दुधौलीबजार, मंसिर २७ गते, २०८० साल

भाग २

दुधौली नगरपालिका

दुधौली नगरपालिका

नगरकार्यपालिकाको कार्यालयको सूचना

नेपालको संविधान अनुसूची ८ र ९ तथा स्थानीय सरकार सञ्चालन ऐन, २०७४ बमोजिम स्थानीय तहलाई तोकिएको अधिकार क्षेत्रभित्रका विषयमा दुधौली नगरकार्यपालिकाले स्वीकृत गरेका तल लेखिए बमोजिमका कार्यविधि सर्वसाधारणको जानकारीको लागि प्रकाशन गरिएको छ ।

# महिनावारी वा रजस्वला किशोरी तथा महिलाहरूको शरीरमा प्रजनन

दुधौली नगरपालिका, नगर कार्यपालिका बैठकबाट २०८० मंसिर २७ गते स्वीकृत

## प्रस्तावना

महिनावारी वा रजस्वला किशोरी तथा महिलाहरूको शरीरमा प्रजनन स्वास्थ्यसँग सम्बन्धित नियमित, आधारभूत एवम् प्राकृतिक प्रक्रिया भएको कुरालाई मनन गर्दै, कुनै समाजमा यसलाई अपवित्र तथा अछुत रूपमा लिने गरिएको, समाजमा महिनावारीसँग जोडिएका विभिन्न कुसंस्कारहरू व्याप्त रहेको, सामाजिक अन्धविश्वास, परम्परागत धार्मिक मान्यताहरू, रुढीवादी परम्परा आदि यस प्रथाका मुख्य कारण रहेको कुरालाई हृदयंगम गर्दै,

यस प्रथाले किशोरी तथा महिलाहरूको सुरक्षा, स्वास्थ्य, आत्मसम्मान तथा शिक्षा लगायतका महत्वपूर्ण सवालहरूमा नकारात्मक असर गरिरहेको, पूर्ण सरसफाइ प्रवर्द्धनमा समेत महिनावारीको समयमा हुने गलत अभ्यासहरू र यसको बारेमा व्याप्त गलत धारणा एक समस्याको रूपमा रहेको कुरालाई मनन गर्दै,

राष्ट्रिय मर्यादित महिनावारी नीति २०७५ तयार भइसकेको, अन्तर्राष्ट्रिय रूपमा महिला विरुद्ध हुने सबै प्रकारका भेदभाव उन्मूलन गर्ने महासन्धि १९७९ लाई सन् १९९१ मा नेपालले अनुमोदन गरी नेपालको संविधान २०७२ का विभिन्न धाराहरूबाट प्रत्येक नेपालीलाई स्वतन्त्र, सम्मानपूर्वक, समानतापूर्वक स्वच्छ वातावरणमा बाच्न पाउने हक लगायत स्वास्थ्य, शिक्षा, खानेपानी तथा सरसफाइ, उपयुक्त आवास, भेदभाव रहित जीवनयापन सम्बन्धी हकहरूको प्रत्याभूति गरेको, मुलुकी अपराध (संहिता) ऐन २०७४ को दफा १६८ ले महिनावारी सम्बन्धमा हुने सबै किसिमका भेदभाव छुवाछुत एवम् अमानवीय व्यवहारहरूलाई दण्डनीय बनाएको, राष्ट्रिय मर्यादित महिनावारी नीति २०७५ ले मर्यादित महिनावारी व्यवस्थापनलाई नीतिगत रूपमा अख्तियार समेत गरेको सन्दर्भलाई आत्मसाथ गर्दै,

किशोरी तथा महिलाहरूलाई सुरक्षित, स्वस्थ, स्वच्छ, सभ्य शिष्ट एवम् सम्मानित जीवनयापनको प्रत्याभूति गराई महिनावारीलाई मर्यादित रूपमा व्यवस्थापन गर्न दुधौली नगरपालिकाले मर्यादित महिनावारी व्यवस्थापन निर्देशिका २०८० तयार पारी लागू गरेको छ ।

परिच्छेद १ :  
प्रारम्भिक

१. संक्षिप्त नाम र प्रारम्भः

- क. यस निर्देशिकाको नाम मर्यादित महिनावारी व्यवस्थापन निर्देशिका २०८० रहने छ ।
- ख. यो निर्देशिका नगर कार्यपालिकाबाट स्वीकृत भएको मितिबाट लागु हुनेछ ।

२. परिभाषा:

विषय वा प्रसंगले अर्को अर्थ नलागेमा, यस निर्देशिकामा :

- क. “मर्यादित महिनावारी” भन्नाले किशोरी तथा महिलाहरू महिनावारी हुँदा भेदभाव रहित, मर्यादित, सम्मानित, सुरक्षित, स्वच्छ तथा स्वस्थ भएको अवस्थालाई जनाउँछ ।
- ख. “समिति” भन्नाले मर्यादित महिनावारी व्यवस्थापनको कार्य सम्पादनको लागि गठित नगरपालिका तथा वडा स्तरीय मर्यादित महिनावारी व्यवस्थापन समितिहरूलाई जनाउँछ ।
- ग. “समूह” भन्नाले मर्यादित महिनावारी व्यवस्थापनका लागि नगरपालिकास्तरीय समितिहरूलाई आवश्यक सहयोग पुऱ्याउने उद्देश्यले नगरपालिका भित्रमा सचेतनामूलक सन्देश फैलाउन वडा, टोल, विद्यालय वा समुदाय तहमा गठित विभिन्न समूहलाई जनाउँछ ।
- घ. “महिनावारी मैत्री” भन्नाले किशोरी तथा महिलाहरू महिनावारी भएको बेला उपयुक्त हुने संरचना तथा व्यवस्थालाई जनाउँछ ।
- ङ. “महिनावारी सरसफाइ सामग्री” भन्नाले महिनावारी स्वच्छता व्यवस्थापनका लागि प्रयोग गरिने सरसफाइ सामग्रीहरू जस्तै सेनीटरी प्याड, टाम्पुन, मेन्स्ट्रुअल कप, सफा कपडा आदिलाई जनाउँछ ।
- च. “महिनावारीका जोखिमपूर्ण अभ्यासहरू” भन्नाले महिनावारी भएको बेला असुरक्षित गोठ वा स्थानमा बस्ने, चर्पी र धाराको पहुँच नहुने, सरसफाइ नगरेको अवस्था तथा खानपानमा पोषणयुक्त खानाको अभाव भएको अवस्थालाई जनाउँछ ।

- छ. “लक्षित अनुगमन” भन्नाले मर्यादित महिनावारी व्यवस्थापनको लागि कुनै व्यक्ति, समूह, समुदाय वा सुचकाङ्कलाई लक्षित गरी निश्चित समयवाधिमा गरिने अनुगमनलाई जनाउँछ ।
- ज. “स्थानीय तह” भन्नाले दुधौली नगरपालिकालाई जनाउँछ ।
- झ. “नगरपालिका” भन्नाले दुधौली नगरपालिकालाई जनाउँछ ।
- ञ. “प्रमुख” भन्नाले दुधौली नगरपालिकाका नगर प्रमुखलाई जनाउँछ ।
- ट. “उपप्रमुख” भन्नाले दुधौली नगरपालिकाका नगर उपप्रमुखलाई जनाउँछ ।
- ठ. “प्रमुख प्रशासकीय अधिकृत” भन्नाले दुधौली नगरपालिकाको प्रमुख प्रशासकीय अधिकृतलाई जनाउँछ ।
- ड. “नगर सभा” भन्नाले स्थानीय सरकार सञ्चालन ऐन २०७४ ले व्याख्या गरे बमोजिमको नगर सभालाई जनाउँछ ।
- ढ. “नगर कार्यपालिका” भन्नाले स्थानीय सरकार सञ्चालन ऐन २०७४ ले व्याख्या गरे बमोजिमको नगर कार्यपालिकालाई जनाउँछ ।
- ण. “न्यायिक समिति” भन्नाले स्थानीय सरकार सञ्चालन ऐन २०७४ ले व्याख्या गरे बमोजिमको न्यायिक समितिलाई जनाउँछ ।
- त. “वडा” भन्नाले दुधौली नगरपालिकाको वडालाई जनाउँछ ।
- थ. “वडा अध्यक्ष” भन्नाले दुधौली नगरपालिकाका वडा अध्यक्षलाई जनाउँछ ।
- द. “वडा समिति” भन्नाले स्थानीय सरकार सञ्चालन ऐन २०७४ ले व्यवस्था गरे बमोजिमको वडा समितिलाई जनाउँछ ।

## परिच्छेद २ :

### उद्देश्य

किशोरी तथा महिलाहरू महिनावारी हुँदा पहिलो दिनदेखि तीन या चार दिनसम्म घरभित्र पनि अपवित्र रूपमा बस्नुपर्ने, जात, धर्म र सम्प्रदाय विशेषमा सामुदायिक क्रियाकलापमा सहभागिता जनाउन नपाउने, कतिपय स्थानमा सार्वजनिक धारा,

शौचालय प्रयोग र कतिपय सार्वजनिक स्थलहरूमा प्रवेशमा बन्देज लगाउने, महिनावारीको समयमा सरसफाइ तथा स्वच्छता व्यवस्थापन गर्न नसक्दा विभिन्न शारीरिक, मानसिक, सामाजिक एवम् सम्बन्धित कठिनाई भोग्नुपर्ने लगायतका चलनका कारण किशोरी तथा महिलाहरू विरुद्ध हुने भेदभावपूर्ण व्यवहार, महिला विरुद्धको हिंसा र निजहरूको स्वास्थ्य र सुरक्षामा समेत गम्भीर असर पर्ने भएकोले यस्तो कुप्रथाको उन्मूलन गरी समतामूलक हुँदै समानतापूर्ण समाजको स्थापना गर्ने यो निर्देशिकाको प्रमुख उद्देश्य रहेको छ । यस निर्देशिकाका विशिष्ट उद्देश्यहरू देहाय बमोजिम रहेका छन् :

- क. महिनावारीको सवाललाई सम्मानजनक रूपमा समाजमा स्थापित गर्दै महिनावारीलाई मर्यादित बनाउन सहयोग पुऱ्याउने,
- ख. महिनावारी सम्बन्धमा समाजमा देखिएको रूढीवादी कुसंस्कार, कुरीती र अन्धविश्वास सम्बन्धी धारणा एवं अभ्यासहरूलाई निरुत्साहित गर्दै किशोरी, महिला तथा आश्रीत वालवालिकाहरूको स्वास्थ्य, शिक्षा र सुरक्षाको अवस्था प्रत्याभूत गराउने,
- ग. महिनावारी व्यवस्थापन सम्बन्धी आधारभूत सेवा, सुविधा र सामग्रीको सहज उपलब्धताको पहुँच बढाउने ।

### परिच्छेद ३ :

#### कार्यक्रम सञ्चालन सम्बन्धी व्यवस्था

#### ३. मुख्य कार्यक्रम

मर्यादित महिनावारी व्यवस्थापनको लागि दुधौली नगरपालिकाले निम्नानुसारको कार्यक्रम लागू गर्नेछः

- (१) महिनावारी व्यवस्थापनका अभ्यासहरूको वर्तमान अवस्थामुखी तथ्याङ्क संकलन गरी विश्लेषण गर्ने,
- (२) महिनावारी स्वच्छता व्यवस्थापनसम्बन्धी जोखिमपूर्ण अभ्यासहरूको नकारात्मक प्रभावको बारेमा लक्षित समूहलाई सूचित गराउदै सचेतनामूलक क्रियाकलापहरू सञ्चालन गर्ने, गराउने

- (३) किशोरी तथा महिलाहरूको स्वास्थ्य, पोषण, सुरक्षा तथा आत्मसम्मान सम्बन्धमा सचेतीकरण हुने कार्यक्रम लागू गर्ने गराउने
- (४) महिनावारी सम्बन्धी गलत धारणा र अभ्यासहरूको अन्त्य गर्न सहयोग गर्ने व्यक्ति, परिवार र समुदायलाई सम्मान गर्ने,
- (५) महिनावारी मैत्री व्यवस्था तथा संरचना निर्माण गर्ने, गराउने
- (६) अन्य सान्दर्भिक कार्यक्रमहरूको आयोजना गर्ने, गराउने ।

#### ४. क्षमता विकासका क्रियाकलाप

- क. नगरपालिका स्तरमा मर्यादित महिनावारी व्यवस्थापनका लागि आवधिक तथा आवश्यकता अनुसार नीतिगत विषयमा गोष्ठी तथा कार्यशालाहरू,
- ख. नगरपालिकाको अवस्था विश्लेषण तथा योजना तर्जुमा गोष्ठी,
- ग. सूचना तथा तथ्यांक संकलन सम्बन्धी तहगत अभिमुखीकरण,
- घ. नगरपालिकाको समन्वयमा सरकारी तथा गैरसरकारी निकाय, नगरपालिका स्तरीय विभिन्न सञ्जालहरू, वाल क्लब, किशोरी समूह, महिनावारी स्वच्छता व्यवस्थापन सरोकार समूह, धार्मिक तथा सामाजिक अगुवाहरू लगायत अभियानमा सम्मिलित सबैको लागि मर्यादित महिनावारी व्यवस्थापन सम्बन्धी तहगत अभिमुखीकरण, गोष्ठी तथा तालिम,
- ङ. महिनावारी स्वच्छता व्यवस्थापनका लागि स्थानीय स्तरमा पुनः प्रयोग गर्न सकिने सेनिटरी प्याड निर्माण तालिम तथा समुदायमा सीप हस्तान्तरण कार्यक्रमहरू,
- च. शिक्षक, पत्रकार, किशोरी, महिला, साँस्कृतिक अगुवाहरू, बालबालिका, वृद्धवृद्धामा मर्यादित महिनावारीबारे विशेष कार्यक्रमहरू तथा अवलोकन भ्रमण,
- छ. मर्यादित महिनावारी क्षेत्र घोषणा कार्यक्रमको लागि अभिमुखीकरण,
- ज. जनचेतनाका लागि मिडिया सहकार्य तथा चेतनामूलक सामग्री प्रसारण,

- भ. सूचना, शिक्षा तथा सञ्चार व्यवस्थापन,
- ज. समीक्षा गोष्ठी,
- ट. अन्य सान्दर्भिक क्षमता विकासका क्रियाकलापहरू

५. लक्षित समूह

- क. किशोरी, महिला तथा आश्रित बालबालिका,
- ख. किशोरी समूह, महिला समूह, आमा समूह, उपभोक्ता समिति, महिला सञ्जाल, वाल क्लब आदि,
- ग. समुदाय (धामी, भौँक्री, पूजारी, जेष्ठ नागरिक तथा परिवारका अन्य सदस्यहरू, सामाजिक तथा धार्मिक अगुवा),
- घ. शिक्षण तथा स्वास्थ्य संस्थाहरू,
- ङ. स्थानीय तह स्थित विभिन्न सञ्जाल तथा मञ्च,
- च. अपांगता भएका महिला, किशोरी, बालिकाहरू

६. कार्यक्रम सञ्चालन गर्ने निकाय

- क. मर्यादित महिनावारी व्यवस्थापन सम्बन्धी खण्ड (३) र (४) बमोजिमका कार्यक्रमहरू सञ्चालन गर्न नगरपालिका मुख्य जिम्मेवार निकाय हो । उक्त कार्यक्रमहरू सञ्चालनमा विशिष्टकृत भूमिका बहन गर्नको लागि नगरपालिकाले देहाय बमोजिमका समितिहरू गठन गर्नेछ ।
- ख. नगरपालिका स्तरीय मर्यादित महिनावारी व्यवस्थापन समिति
  - १. नगर प्रमुख: संरक्षक
  - २. नगरपालिका उपप्रमुख : संयोजक
  - ३. नगर कार्यपालिकाबाट महिला सदस्यहरू दुई जना : सदस्य
  - ४. नगरपालिका अन्तरगत महिला तथा बालबालिका शाखा प्रमुख : सदस्य
  - ५. नगरपालिका अन्तरगत खा.पा. तथा स./पूर्वाधार विकास शाखा प्रमुख वा सरसफाइ फोकल पर्सन : सदस्य

६. नगरपालिका अन्तरगत स्वास्थ्य शाखा प्रमुख : सदस्य
७. नगरपालिका अन्तरगत शिक्षा शाखा प्रमुख : सदस्य
८. नगरपालिका अन्तरगत कृषि शाखा प्रमुख : सदस्य
९. नगरपालिका स्तरीय महिला सञ्जाल प्रतिनिधि : सदस्य
१०. नगरपालिका स्तरीय वाल क्लब प्रतिनिधि : सदस्य
११. सामाजिक तथा धार्मिक अगुवा प्रतिनिधि (२ जना) : सदस्य
१२. विद्यालय खानेपानी, सरसफाइ तथा स्वच्छता समन्वय समितिका प्रतिनिधि दुई जना : सदस्य
१३. मिडिया प्रतिनिधि (१ जना) : सदस्य
१४. खानेपानी, सरसफाइ, स्वच्छता र महिला सशक्तीकरणको क्षेत्रमा क्रियाशील संघसंस्थाका प्रतिनिधि दुई जना : सदस्य
१५. सुरक्षा निकायका प्रतिनिधि : सदस्य
१६. नगरपालिकाका प्रमुख प्रशासकीय अधिकृत : सदस्य सचिव
- ग. वडा स्तरीय मर्यादित महिनावारी व्यवस्थापन समिति
  १. वडा अध्यक्ष : संयोजक
  २. वडा समितिका सदस्यहरु : सदस्य
  ३. वडा स्थित स्वास्थ्य संस्था प्रमुख : सदस्य
  ४. वडा स्तरीय महिला सञ्जाल प्रतिनिधि : सदस्य
  ५. वडा स्तरीय वाल क्लब प्रतिनिधि : सदस्य
  ६. किशोरी समूह/साथी समूह वा अन्य समूह प्रतिनिधि : सदस्य
  ७. समाजिक महिला अभियन्ता/आमा समूह प्रतिनिधि : सदस्य
  ८. महिला स्वास्थ्य स्वयंसेविकाहरु : सदस्य
  ९. सामाजिक तथा धार्मिक अगुवा (२ जना) : सदस्य
  १०. विद्यालय प्रतिनिधि (२ जना) : सदस्य
  ११. मिडिया प्रतिनिधि (१ जना) : सदस्य
  १२. वडा सचिव : सदस्य



## ७. बैठक

- क. नगरपालिका स्तरीय मर्यादित महिनावारी व्यवस्थापन समितिको बैठक कम्तीमा तीन महिनामा एक पटक बस्नेछ ।
- ख. वडा स्तरीय मर्यादित महिनावारी व्यवस्थापन समितिको बैठक महिनामा कम्तीमा एक पटक बस्नेछ ।
- ग. समितिको बैठक सो समितिको अध्यक्षको निर्देशनमा सदस्य सचिवले बोलाउनेछ ।
- घ. समितिको बैठकमा छलफल हुने विषय सूची सदस्य सचिवले बैठकपूर्व सदस्यहरूलाई जानकारी गराउनेछ ।
- ङ. कम्तीमा तीन महिला सदस्य सहित समितिमा तत्काल कायम रहेका पचास प्रतिशत भन्दा बढी सदस्यहरू उपस्थित भएमा गणपूरक संख्या पुगेको मानिनेछ ।
- च. समितिको बैठकको अध्यक्षता समितिको अध्यक्षले गर्नेछ र निजको अनुपस्थितिमा बैठकमा उपस्थित सदस्यहरूमध्ये बाट जेष्ठ सदस्यले बैठकको अध्यक्षता गर्नेछ ।
- छ. समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिन सक्नेछ ।
- ज. बैठक सम्बन्धी अन्य कार्यविधि सम्बन्धित समिति आफैले निर्धारण गरे बमोजिम हुनेछ ।
- झ. प्रत्येक छ महिनामा नगरपालिका तथा वडा स्तरीय मर्यादित महिनावारी व्यवस्थापन समितिको संयुक्त प्रगति समिक्षा बैठक बस्नेछ ।

### परिच्छेद ४ :

#### भूमिका तथा जिम्मेवारी

८. सरोकारवालाहरूको भूमिका तथा जिम्मेवारी
- क. नगरपालिका  
(१) मर्यादित महिनावारी व्यवस्थापन सम्बन्धी संघीय, प्रादेशिक तथा

- नगरपालिका स्तरीय कानूनको पूर्ण कार्यान्वयन गर्ने, गराउने,
- (२) मर्यादित महिनावारी व्यवस्थापन सम्बन्धी सङ्कलित सूचना तथा तथ्याङ्कको अभिलेख राख्ने,
  - (३) मर्यादित महिनावारी व्यवस्थापनका लागि बजेटको व्यवस्था गर्ने,
  - (४) विद्यालय तथा अन्य सार्वजनिक स्थलहरूमा महिनावारीमैत्री मापदण्ड (विद्यालयको हकमा दुधौली नगरपालिकाले पारित गरी कार्यान्वयनमा ल्याएको विद्यालय खानेपानी, सरसफाइ तथा स्वच्छता कार्यविधि २०८० ले निर्धारण गरेका दश सूचक) को आधारमा आधारभूत खानेपानी तथा सरसफाइका संरचनाहरू निर्माण गर्ने, गराउने,
  - (५) नगरपालिका तथा वडा स्तरीय समितिहरूको कार्य सम्पादनको अनुगमन, सुपरिवेक्षण तथा कार्यसम्पादन मूल्याङ्कन गरी आवश्यक सल्लाह सुझाव दिने,
  - (६) मर्यादित महिनावारी व्यवस्थापनको क्षेत्रमा महत्वपूर्ण योगदान गर्ने व्यक्ति, समूह, संघ संस्था, नमुना घर, समुदाय, टोल तथा वडालाई सम्मान तथा पुरस्कृत गर्ने,
  - (७) मर्यादित महिनावारी व्यवस्थापनयुक्त क्षेत्र घोषणा अभियानलाई प्रभावकारी रूपमा सञ्चालन गर्ने, गराउने,
  - (८) मातहतका समितिहरू र अन्य सरोकारवालाहरूको क्षमता अभिवृद्धि सम्बन्धी कार्यक्रम सञ्चालन गर्ने,
  - (९) नियमित अनुगमन गर्ने,
  - (१०) उजुरीहरूमाथि आवश्यक कारवाही गर्ने,
- ख. नगरपालिका स्तरीय मर्यादित महिनावारी व्यवस्थापन समिति
- (१) मर्यादित महिनावारी व्यवस्थापन सम्बन्धी वार्षिक कार्य योजना तर्जुमा गरी कार्यान्वयन गर्ने, गराउने,
  - (२) मर्यादित महिनावारी व्यवस्थापन सम्बन्धी सूचना तथा तथ्याङ्क सङ्कलन गरी नगरपालिकामा पेश गर्ने,
  - (३) विद्यालय तथा अन्य सार्वजनिक स्थलहरूमा महिनावारीमैत्री खानेपानी तथा सरसफाइका संरचना भए नभएको एकिन गरी नगरपालिकामा

प्रतिवेदन पेश गर्ने र नभएको भए सो बमोजिम निर्माणको लागि सुभाउने,

- (४) वडा स्तरीय समितिहरूलाई कार्ययोजना बमोजिम कार्यसम्पादनमा आवश्यक सहयोग गर्ने र आवश्यकता अनुसार सल्लाह सुभाउ दिने,
- (५) मर्यादित महिनावारी व्यवस्थापनको अभियानलाई प्रभावकारी रूपमा सञ्चालन गर्न आवश्यक क्षमता विकासका क्रियाकलापहरू पहिचान गरी सञ्चालन गर्ने,
- (६) मर्यादित महिनावारी व्यवस्थापनको क्षेत्रमा काम गर्ने विभिन्न संघ संस्थाहरूसँग समन्वय तथा सहकार्य गर्ने,
- (७) व्यवहार परिवर्तका लागि सूचना, शिक्षा, सञ्चार सम्बन्धी क्रियाकलापहरू प्राथमिकताका साथ सञ्चालन गर्ने,
- (८) मातहतका समितिहरू र अन्य सरोकारवालाहरूको क्षमता अभिवृद्धि सम्बन्धी कार्यक्रम सञ्चालन गर्ने,
- (९) मर्यादित महिनावारी व्यवस्थापनयुक्त क्षेत्र घोषणा अभियान सक्रिय रूपमा सञ्चालन गर्ने,
- (१०) मर्यादित महिनावारी व्यवस्थापनको क्षेत्रमा उत्कृष्ट योगदान गर्ने व्यक्ति, समुदाय तथा संघ संस्था पहिचान गरी नगरपालिकामा प्रतिवेदन पेश गर्ने,
- (११) वडा स्तरीय मर्यादित महिनावारी व्यवस्थापन समितिले पेश गरेका प्रतिवेदनहरूलाई एकाकार गरी नगर कार्यपालिकामा पेश गर्ने,
- (१२) उजुरीहरूको सुनुवाइको लागि सहजीकरण गर्ने,
- (१३) नियमित अनुगमन गर्ने ।

ग. वडा स्तरीय मर्यादित महिनावारी व्यवस्थापन समिति

- (१) नगरपालिका स्तरीय समितिले उपलब्ध गराएको कार्यक्रम अनुसार विभिन्न कार्यक्रमहरू सञ्चालन गर्ने
- (२) मर्यादित महिनावारी व्यवस्थापन सम्बन्धी आधारभूत तथा आवधिक सूचना तथा तथ्याङ्क सङ्कलन गरी नगरपालिकास्तरीय समितिमा पेश गर्ने
- (३) कार्यक्रम सञ्चालन गर्दा सबै लक्षित वर्ग समेटिएको सुनिश्चित गर्ने,

- (४) विद्यालय तथा अन्य सार्वजनिक स्थलहरूमा भएका खानेपानी तथा सरसफाइ सम्बन्धी संरचनाहरूको अनुगमन गरी महिनावारी मैत्री संरचना र तिनको प्रयोग भए नभएको सन्दर्भमा नगरपालिका स्तरीय समितिलाई प्रतिवेदन गर्ने,
- (५) मर्यादित महिनावारी व्यवस्थापनको लागि महिनावारी स्वच्छता व्यवस्थापन सम्बन्धी विभिन्न तालिम, गोष्ठी तथा अभियानहरू सञ्चालन गर्ने,
- (६) मर्यादित महिनावारी व्यवस्थापनको आवधिक प्रगति प्रतिवेदन नगरपालिका स्तरीय समितिमा पेश गर्ने,
- (७) मर्यादित महिनावारी व्यवस्थापनको क्षेत्रमा काम गर्ने विभिन्न संघ संस्थाहरूसंग समन्वय तथा सहकार्य गर्ने,
- (८) मर्यादित महिनावारी व्यवस्थापनको क्षेत्रमा उत्कृष्ट व्यक्ति, समुदाय तथा संघ संस्था पहिचानमा नगरपालिका स्तरीय समितिलाई सहयोग गर्ने,
- (९) व्यवहार परिवर्तका लागि सूचना, शिक्षा, सञ्चार सम्बन्धी क्रियाकलापहरू प्राथमिकताका साथ सञ्चालन गर्ने,
- (१०) मर्यादित महिनावारी व्यवस्थापनयुक्त क्षेत्र घोषणा अभियान सक्रिय रूपमा सञ्चालन गर्ने,
- (११) नगरपालिका स्तरीय समितिलाई आवश्यक सहयोग गर्ने,
- (१२) नियमित अनुगमन गर्ने ।

घ. धामी, भँाँक्री, पूजारी, मुखिया तथा जेष्ठ नागरिक

- (१) मर्यादित महिनावारी व्यवस्थापन सम्बन्धी आयोजित क्रियाकलापहरूमा सहभागी भई यस सम्बन्धी सकारात्मक धारणा विकास गराउने,
- (२) महिनावारीको सम्बन्धमा सकारात्मक सन्देशहरू प्रवाहमा सहयोग गर्ने,
- (३) महिनावारीका मर्यादित व्यवहारहरूलाई आत्मसाथ गरी नमुना व्यवहार प्रदर्शनमा सहयोग गर्ने,
- (४) मर्यादित महिनावारी व्यवस्थापनयुक्त क्षेत्र घोषणा अभियानमा सरिक हुने ।

ड. विद्यालय

- (१) विद्यालय खानेपानी, सरसफाइ तथा स्वच्छता कार्यविधि २०८० अनुरूप विद्यालयमा महिनावारी मैत्री खानेपानी तथा सरसफाइ संरचना अनिवार्य गरी उचित रूपमा प्रयोग गर्ने, गराउने र ती संरचनाहरूको नियमित रूपमा सञ्चालन तथा मर्मत संभार व्यवस्थापन गर्ने,
- (२) विद्यालयमा मर्यादित महिनावारीका नमुना व्यवहारहरू अबलम्बन एवम् प्रदर्शन गराउने, र बालबालिका तथा अभिभावक समक्ष त्यसको प्रचार गर्ने,
- (३) महिनावारी शिक्षालाई प्राथमिकताका साथ अध्यापन गराउने,
- (४) पठनपाठनमा बाधा नपुग्ने गरी मर्यादित महिनावारी व्यवस्थापन सम्बन्धी विभिन्न क्रियाकलापहरूमा सहभागिता जनाउने,
- (५) विद्यालयमा महिनावारी सरसफाइ सामग्रीको व्यवस्थापन गर्ने,
- (६) मर्यादित महिनावारी व्यवस्थापनयुक्त क्षेत्र घोषणा अभियानमा सरिक हुने ।

च. उपभोक्ता समिति तथा अन्य समूह

- (१) मर्यादित महिनावारी व्यवस्थापन सम्बन्धी विभिन्न क्रियाकलापहरूमा सरिक हुने,
- (२) महिनावारी सम्बन्धी सकारात्मक सन्देश फैलाउने,
- (३) आफ्नो समिति वा समूहका सम्पूर्ण सदस्यहरूलाई नमूना व्यवहार अबलम्बन एवम् प्रदर्शन गर्न लगाउने,
- (४) नियमित बैठकमा महिनावारी शिक्षा सम्बन्धी छलफल गर्ने,
- (५) स्वस्थकर आनीबानी अपनाउने र अरुलाई समेत अपनाउन उत्प्रेरित गर्ने,
- (६) विभिन्न सचेतनामुलक अभियानहरू तथा क्षमता विकासका क्रियाकलापहरू सञ्चालन गर्ने,
- (७) खानेपानी (धारा), सरसफाइ (चर्पी), पोषण (दुध, दही, ध्यू आदि) लगायतका सेवा सुविधामा महिनावारी भएको किशोरी तथा महिलाको पहुँच पुऱ्याउन सहयोग गर्ने,

- (८) नगरपालिका र मर्यादित महिनावारी व्यवस्थापन समितिले सम्पादन गर्ने कार्यमा सक्रिय सहयोग गर्ने,
- (९) मर्यादित महिनावारी व्यवस्थापनयुक्त क्षेत्र घोषणा अभियानमा सक्रिय रूपमा सरिक हुने,
- (१०) नियमित अनुगमन गर्ने ।

छ. स्वास्थ्य संस्था

- (१) स्वास्थ्य संस्थामा महिनावारीमैत्री खानेपानी तथा सरसफाइ संरचना अनिवार्य गरी सोको उचित रूपमा प्रयोग गर्ने र ती संरचनाहरूको सञ्चालन तथा मर्मत सम्भार व्यवस्थापन गर्ने,
- (२) सेवाग्राहीलाई महिनावारी सरसफाइ, स्वच्छता एवम् पोषण सम्बन्धी आवश्यक परामर्श दिने कार्यलाई अनिवार्य गर्ने,
- (३) मर्यादित महिनावारी व्यवस्थापनको लागि नगरपालिका वा व्यवस्थापन समितिहरूले आयोजना गर्ने विभिन्न कार्यक्रममा स्वास्थ्य संस्थासँग सम्बन्धित सञ्जाल एवम् व्यक्तिहरू परिचालन गर्ने गराउने,
- (४) मर्यादित महिनावारी व्यवस्थापनयुक्त क्षेत्र घोषणा अभियानमा सरिक हुने ।

### परिच्छेद ५ :

### अनुगमन तथा प्रतिवेदन

#### ९. अनुगमन

- क. मर्यादित महिनावारी व्यवस्थापनको लागि नगरपालिका, वडा समिति तथा मर्यादित महिनावारी व्यवस्थापन समितिहरू अनुगमनको लागि प्रमुख जिम्मेवार हुनेछन् ।
- ख. वडा स्तरीय मर्यादित महिनावारी व्यवस्थापन समितिले नियमित रूपमा महिनावारी व्यवस्थापनको अवस्था अनुगमन गर्नेछ । औपचारिक अनुगमन कम्तिमा प्रत्येक छ महिनामा हुनेछ । लक्षित अनुगमन, समितिले निर्णय गरे बमोजिम कुनै पनि बेलामा हुन सक्नेछ ।

- ग. नगरपालिका स्तरीय मर्यादित महिनावारी व्यवस्थापन समितिले कम्तिमा वर्षमा एक पटक अनुगमन गर्नेछ । लक्षित अनुगमन समितिले निर्णय गरे बमोजिम हुनेछ ।
- घ. नगरपालिका र वडा समितिले निर्णय गरे बमोजिम अनुगमन गर्नेछन् ।
- ङ. नागरिक समाजले पनि मर्यादित महिनावारी व्यवस्थापनको सन्दर्भमा अनुगमन गर्न सक्नेछ ।
- च. अनुगमन गर्ने विधि नगरपालिका, वडा समिति वा मर्यादित महिनावारी व्यवस्थापन समितिले निर्णय गरे बमोजिम हुनेछ ।

#### १०. प्रतिवेदन

- क. खण्ड ९ को (ख) अनुसार गरिने अनुगमनको आधारमा वडा स्तरीय मर्यादित महिनावारी व्यवस्थापन समितिले महिनावारी स्वच्छता व्यवस्थापन र महिनावारीका जोखिमपूर्ण अभ्यासहरूको वास्तविक अवस्थाको प्रतिवेदन तयार पारी नगरपालिकास्तरीय मर्यादित महिनावारी व्यवस्थापन समितिमा प्रत्येक छ महिनामा पेश गर्नेछ ।
- ख. लक्षित अनुगमनको क्रममा पाइएको महिनावारी स्वच्छता व्यवस्थापन र महिनावारीका जोखिमपूर्ण अभ्यासहरूको अवस्थाको सन्दर्भमा वडा स्तरीय मर्यादित महिनावारी व्यवस्थापन समितिले आफ्नो नियमित बैठकमा छलफल गर्नेछ र सो को जानकारी नगरपालिका स्तरीय मर्यादित महिनावारी व्यवस्थापन समितिमा दिनेछ ।
- ग. वडा स्तरीय मर्यादित महिनावारी व्यवस्थापन समितिले पेश गरेका प्रतिवेदनहरूलाई नगरपालिका स्तरीय मर्यादित महिनावारी व्यवस्थापन समितिले एकाकार गरी नगर कार्यपालिकामा पेश गर्नेछ । नगर कार्यपालिकाले अगामी बैठकमा समिक्षा गरी अभिलेख अद्यावधिक गर्न लगाउनेछ ।
- घ. नगर कार्यपालिकाले महिनावारी व्यवस्थापनको वार्षिक प्रतिवेदन तयार पारी समिक्षा तथा आवश्यक निर्णयार्थ नगर कार्यपालिकामा पेश गर्नेछ ।

- ड. मर्यादित महिनावारी व्यवस्थापन सम्बन्धी प्रतिवेदन अनुसूचिमा उल्लेखित फारामहरु अनुसार सङ्कलित तथ्याङ्कको आधारमा तयार पारिनेछ ।

### परिच्छेद ६ :

#### विविध

#### ११. अवस्था विश्लेषण तथा वार्षिक योजना तर्जुमा

- क. नगरपालिका स्तरीय मर्यादित महिनावारी व्यवस्थापन समितिले महिनावारी सम्बन्धी ढाँचामा आधारित अवस्था विश्लेषण गरी नगरपालिकाको वार्षिक योजना तर्जुमा गर्नेछ ।

#### १२. तथ्यांक संकलन

- क. वडा स्तरीय मर्यादित महिनावारी व्यवस्थापन समितिले अनुसूचि २ को 'क' र 'ख' तथा अनुसूचि ३ को 'क' मा उल्लेखित फाराम अनुसारको तथ्याङ्कगत सूचनाहरु आधारभूत (शुरुमा) तथा आवधिक (प्रत्येक ६ महिनामा) रुपमा संकलन गरी प्रतिवेदनको रुपमा नगरपालिका स्तरीय मर्यादित महिनावारी व्यवस्थापन समितिमा पेश गर्नेछ ।
- ख. नगरपालिका स्तरीय मर्यादित महिनावारी व्यवस्थापन समितिले वडा स्तरीय मर्यादित महिनावारी व्यवस्थापन समितिले पेश गरेका दफा १३ को 'क' मा उल्लेखित तथ्याङ्कगत सूचनाहरु एकाकार गरी प्रतिवेदनको रुपमा नगरपालिकामा पेश गर्नेछ ।
- ग. आधारभूत तथ्याङ्क संकलन गर्दा सम्पूर्ण घरहरुबाट र प्रत्येक ६ महिनामा प्रगति सम्बन्धी तथ्यांक संकलन गर्दा नमूना विधि अपनाई निश्चित घरपरिवारबाट तथ्याङ्क सङ्कलन गरिनेछ ।

#### १३. पुरस्कार तथा दण्ड

- क. नगरपालिकाले किशोरी तथा महिलाको रजस्वला सम्बन्धी भेदभावलाई दण्डनीय अपराधको रुपमा व्यवस्था गरिएको कानूनहरुको प्रभावकारी कार्यान्वयन गर्नेछ ।
- ख. मर्यादित महिनावारी व्यवस्थापनको क्षेत्रमा महत्वपूर्ण योगदान गर्ने



व्यक्ति, समूह, संघ संस्था, नमूना घर, समुदाय, टोल तथा वडालाई नगरपालिकाले सम्मान तथा पुरस्कृत गर्नेछ । यसको लागि नगर कार्यपालिकाले मापदण्ड तय गरी व्यक्ति, घर, समूह टोल, संघ संस्था आदि छनौट गर्नेछ ।

#### १४. मर्यादित महिनावारी व्यवस्थापनयुक्त क्षेत्र घोषणा

क. नगरपालिकाले घर, छिमेक, टोल, वडाहुँदै नगरपालिकालाई नै मर्यादित महिनावारी व्यवस्थापनयुक्त क्षेत्र घोषणा गर्ने कार्यलाई प्रभावकारी रूपमा कार्यान्वयन गर्नेछ ।

ख. दफा १५ को 'क' मा उल्लेखित अवस्था परिपूर्ति हुन देहाय बमोजिमका न्यूनतम आधारहरूलाई ध्यान दिइनेछ ।

(१) महिनावारी भएका किशोरी तथा महिलाको सरसफाइको लागि धारा र चर्पीमा पहुँच,

(२) महिनावारी भएका किशोरी तथा महिलाको सुरक्षित बस्ने तथा सुत्ने स्थानको उपलब्धता,

(३) महिनावारी भएका किशोरी तथा महिलालाई पोषणयुक्त खानेकुराहरू (दुध, दही, घिउ)मा पहुँच,

(४) महिनावारी भएका किशोरी तथा महिलाको महिनावारी सरसफाइ सामग्रीसँगको पहुँच, प्रयोग तथा पुनः प्रयोगको ज्ञान र उचित विर्सजन गर्ने व्यवस्था (घरायसी, सामुहिक र संस्थागत तीनै तहमा उपलब्धता र विर्सजनको समुचित व्यवस्था)

(५) विद्यालय सहित प्रत्येक सार्वजनिक स्थलमा महिनावारीमैत्री खानेपानी तथा सरसफाइ संरचनाको व्यवस्था,

(६) महिनावारीको समयमा किशोरी तथा महिलाको सहभागिताको अधिकारको सुनिश्चितता

#### १५. विशेषाधिकार

क. यस निर्देशिकामा भएका प्रावधानहरूको संशोधन गर्ने अधिकार नगर कार्यपालिकामा रहनेछ ।

ख. यस निर्देशिकामा भएका प्रावधानहरू स्पष्ट पार्ने तथा व्याख्या गर्ने

सम्पूर्ण अधिकार नगरपालिकाको न्यायिक समितिमा रहनेछ ।

१६. निर्देशिकाको कार्यान्वयन तथा पालना

क. नगरपालिकाका सबै जनप्रतिनिधि, कर्मचारी, विभिन्न, समिति तथा समूह, अन्य सरोकारवाला र सम्बद्ध सबैले यो निर्देशिकाको पूर्ण पालना गर्नु सबैको कर्तव्य हुनेछ ।

१७. निस्क्रियता

क. यस निर्देशिकामा जुनसुकै कुरा लेखिएको भए पनि तत्काल प्रचलित कानूनसँग बाझिएमा, बाझिएको हदसम्म स्वतः निस्क्रिय हुनेछ ।

१८. कार्ययोजना

क. नगरपालिकाकाले यस निर्देशिकाको अधिनमा रही मर्यादित महिनावारी व्यवस्थापनको लागि वार्षिक तथा आवधिक कार्ययोजना बनाई लागू गर्नेछ ।

अनुसूची १ :

अवस्था विश्लेषण तथा योजना तर्जुमा फाराम

दुधौली नगरपालिका

अवस्था विश्लेषण तथा योजना तर्जुमा फाराम

क्र. सं.	समस्या वा जोखिमपूर्ण व्यवहार	कारण	मुख्य वाधकहरू	समाधानका लागि प्रस्तावित क्रियाकलाप	आवश्यक बजेट			निर्माणाधीन	कैफियत
					नगरपालिका	समुदाय	अन्य		

अनुसूची २ :

समुदाय स्तरमा महिनावारी स्वच्छता व्यवस्थापन अभ्यासको अवस्था सर्वेक्षण

फाराम

दुधौली नगरपालिका

महिनावारी स्वच्छता व्यवस्थापन अभ्यासको अवस्था सर्वेक्षण फाराम

वडा नं.

टोल :

टोलको जम्मा घरधुरी संख्या

क्र. सं.	सूचक	घर नं.	घर नं.	घर नं.	घर नं.	घर नं.	घर नं.	टोलको जम्मा घरधुरीको अवस्था				
		हालको अवस्था (छ/छैन)						जम्मा घरधुरी संख्या		प्रतिशत		
								छ	छैन	छ	छैन	
	महिनावारी भएको बेला साविकको जस्तै गरी बस्ने गरेको											
	सुत्केरी भएको बेला साविकको जस्तै गरी बस्ने गरेको											
	महिनावारी भएको बेला चर्पीको निर्वाध प्रयोग गर्ने गरेको											
	सुत्केरी भएको बेला चर्पीको निर्वाध प्रयोग गर्ने गरेको											
	महिनावारी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको											
	सुत्केरी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको											
	महिनावारीको बेला बजारमा पाइने सेनिटरी प्याड प्रयोग गर्ने गरेको											
	बजारमा पाइने सेनिटरी प्याडको विसर्जन कसरी गर्ने गरेको ? पुर्ने गरेको जलाउने गरेको अन्य फोहरसँगै फाल्ने गरेको नजिकै भाडी खोल्सामा फाल्ने गरेको											
	महिनावारी भएको बेला घरमा नै बनाएको कपडाका प्याड लगाउने गरेको छ ?											

घरैमा सुरक्षित प्याड बनाउने तरिका थाहा छ ?																			
महिनावारी भएको बेला सेनिटरी प्याड लगाएपछि साबुन पानीले हात धुने गरेको छ ?																			
महिनावारी भएको बेला सामान्य अवस्थामा जस्तै साबुन वा डिजर्जेन्ट प्रयोग गरी कपडा धुने गरेको छ ?																			
महिनावारीको बेला प्याडको रुपमा प्रयोग गरिएको पुनः प्रयोग गर्न मिल्ने कपडा धोएर घाममा सुकाउने गरेको छ ?																			
महिनावारी वा सुत्केरी भएको बेला धारा निर्वाध रुपमा प्रयोग गर्ने गरेको छ ?																			
महिनावारी भएको बेला नियमित नुहाउने गरेको छ ?																			
किशोरी महिनावारी हुँदा अलग्गै पानीको श्रोतमा गई नुहाउने गरेको छ ?																			
महिनावारी भएको बेला खानामा कुनै फेरबदल हुने गरेको छ ?																			
महिनावारीको समयमा घरभित्र कुनै काममा निषेध हुने गरेको छ ?																			
महिनावारीको समयमा कुनै सार्वजनिक काममा निषेध हुने गरेको छ ?																			
महिनावारीको समयमा किशोरीहरू पूर्ण नियमित रुपमा विद्यालय जाने गरेको छ ?																			
समुदायमा स्यानिटरी प्याड चाहिएको बेला उपलब्ध हुन सक्छ ?																			
परिवारका पुरुष सदस्यले सेनिटरी प्याड किनेर ल्याउन सहयोग गर्ने गरेको छ ?																			
महिनावारीको समयमा आउने शारीरिक, वा संवेगात्मक समस्याको बारेमा परिवारमा छलफल गर्ने गरेको छ ?																			
महिनावारीको समयमा आउने शारीरिक, वा संवेगात्मक समस्याको बारेमा परिवारमा पुरुष सदस्यसँग पनि छलफल गर्ने गरेको छ ?																			

अनुसूची ३ :

वडा स्तरमा महिनावारी स्वच्छता व्यवस्थापन अभ्यासको अवस्था सर्वेक्षण

फाराम

दुधौली नगरपालिका

महिनावारी स्वच्छता व्यवस्थापन अभ्यासको अवस्था सर्वेक्षण फाराम

वडा नं. वडाका जम्मा टोल संख्या : वडाको जम्मा घरधुरी संख्या

क्र. सं.	सूचक	टोलको नाम		टोलको नाम		टोलको नाम		वडाको जम्मा घरधुरीको अवस्था					
		हालको अवस्था (छ/छैन)						जम्मा घरधुरी संख्या		प्रतिशत			
		छ	छैन	छ	छैन	छ	छैन	छ	छैन	छ	छैन		
	महिनावारी भएको बेला साविकको जस्तै गरी बस्ने गरेको												
	सुत्केरी भएको बेला साविकको जस्तै गरी बस्ने गरेको												
	महिनावारी भएको बेला चर्पीको निर्वाध प्रयोग गर्ने गरेको												
	सुत्केरी भएको बेला चर्पीको निर्वाध प्रयोग गर्ने गरेको												
	महिनावारी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको												
	सुत्केरी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको												
	महिनावारीको बेला बजारमा पाइने सेनिटरी प्याड प्रयोग गर्ने गरेको												
	बजारमा पाइने सेनिटरी प्याडको विसर्जन कसरी गर्ने गरेको ? पुर्ने गरेको जलाउने गरेको अन्य फोहरसँगै फाल्ने गरेको नजिकै भाडी खोल्सामा फाल्ने गरेको												

महिनावारी भएको बेला घरमा नै बनाएको कपडाका प्याड लगाउने गरेको छ ?																				
घरैमा सुरक्षित प्याड बनाउने तरिका थाहा छ ?																				
महिनावारी भएको बेला सेनिटरी प्याड लगाएपछि साबुन पानीले हात धुने गरेको छ ?																				
महिनावारी भएको बेला सामान्य अवस्थामा जस्तै साबुन वा डिटर्जेन्ट प्रयोग गरी कपडा धुने गरेको छ ?																				
महिनावारीको बेला प्याडको रूपमा प्रयोग गरिएको पुनः प्रयोग गर्न मिल्ने कपडा धोएर घाममा सुकाउने गरेको छ ?																				
महिनावारी वा सुत्केरी भएको बेला धारा निर्वाध रूपमा प्रयोग गर्ने गरेको छ ?																				
महिनावारी भएको बेला नियमित नुहाउने गरेको छ ?																				
किशोरी महिनावारी हुँदा अलग्गै पानीको श्रोतमा गई नुहाउने गरेको छ ?																				
महिनावारी भएको बेला खानामा कुनै फेरबदल हुने गरेको छ ?																				
महिनावारीको समयमा घरभित्र कुनै काममा निषेध हुने गरेको छ ?																				
महिनावारीको समयमा कुनै सार्वजनिक काममा निषेध हुने गरेको छ ?																				
महिनावारीको समयमा किशोरीहरू पूर्ण नियमित रूपमा विद्यालय जाने गरेको छ ?																				
समुदायमा स्यानिटरी प्याड चाहिएको बेला उपलब्ध हुन सक्छ ?																				
परिवारका पुरुष सदस्यले सेनिटरी प्याड किनेर ल्याउन सहयोग गर्ने गरेको छ ?																				
महिनावारीको समयमा आउने शारीरिक, वा संवेगात्मक समस्याको बारेमा परिवारमा छलफल गर्ने गरेको छ ?																				
महिनावारीको समयमा आउने शारीरिक, वा संवेगात्मक समस्याको बारेमा परिवारमा पुरुष सदस्यसँग पनि छलफल गर्ने गरेको छ ?																				

अनुसूची ४ :

नगरपालिका स्तरमा महिनावारी स्वच्छता व्यवस्थापन अभ्यासको अवस्था

सर्वेक्षण फाराम

दुधौली नगरपालिका

महिनावारी स्वच्छता व्यवस्थापन अभ्यासको अवस्था सर्वेक्षण फाराम

नगरपालिकाको जम्मा सर्वेक्षण गरिएको वडा संख्या :

सर्वेक्षण गरिएको जम्मा घरधुरी संख्या

क्र. सं	सूचक	वडा नं.		वडा नं.		वडा नं.		नपाको जम्मा घरधुरीको अवस्था					
								जम्मा घरधुरी संख्या		प्रतिशत			
		हालको अवस्था (छ/छैन)						छ	छैन	छ	छैन		
		छ	छैन	छ	छैन	छ	छैन						
	महिनावारी भएको बेला साविकको जस्तै गरी बस्ने गरेको												
	सुत्केरी भएको बेला साविकको जस्तै गरी बस्ने गरेको												
	महिनावारी भएको बेला चर्पीको निर्वाध प्रयोग गर्ने गरेको												
	सुत्केरी भएको बेला चर्पीको निर्वाध प्रयोग गर्ने गरेको												
	महिनावारी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको												
	सुत्केरी भएको बेला चर्पी प्रयोग गर्न परिवारका सदस्यबाट सहज अनुमति पाउने गरेको												
	महिनावारीको बेला बजारमा पाइने सेनिटरी प्याड प्रयोग गर्ने गरेको												



बजारमा पाइने सेनिटरी प्याडको विसर्जन कसरी गर्ने गरेको ? पुर्ने गरेको जलाउने गरेको अन्य फोहरसँगै फाल्ने गरेको नजिकै भाडी खोल्सामा फाल्ने गरेको																			
महिनावारी भएको बेला घरमा नै बनाएको कपडाका प्याड लगाउने गरेको छ ?																			
घरैमा सुरक्षित प्याड बनाउने तरिका थाहा छ ?																			
महिनावारी भएको बेला सेनिटरी प्याड लगाएपछि साबुन पानीले हात धुने गरेको छ ?																			
महिनावारी भएको बेला सामान्य अवस्थामा जस्तै साबुन वा डिटर्जेन्ट प्रयोग गरी कपडा धुने गरेको छ ?																			
महिनावारीको बेला प्याडको रुपमा प्रयोग गरिएको पुनः प्रयोग गर्न मिल्ने कपडा धोएर घाममा सुकाउने गरेको छ ?																			
महिनावारी वा सुत्केरी भएको बेला धारा निर्वाध रुपमा प्रयोग गर्ने गरेको छ ?																			
महिनावारी भएको बेला नियमित नुहाउने गरेको छ ?																			
किशोरी महिनावारी हुँदा अलग्गै पानीको श्रोतमा गई नुहाउने गरेको छ ?																			
महिनावारी भएको बेला खानामा कुनै फेरबदल हुने गरेको छ ?																			
महिनावारीको समयमा घरभित्र कुनै काममा निषेध हुने गरेको छ ?																			
महिनावारीको समयमा कुनै सार्वजनिक काममा निषेध हुने गरेको छ ?																			
महिनावारीको समयमा किशोरीहरू पूर्ण नियमित रुपमा विद्यालय जाने गरेको छ ?																			

समुदायमा स्यानिटरी प्याड चाहिएको बेला उपलब्ध हुन सक्छ ?										
परिवारका पुरुष सदस्यले सेनिटरी प्याड किनेर ल्याउन सहयोग गर्ने गरेको छ ?										
महिनावारीको समयमा आउने शारीरिक, वा संवेगात्मक समस्याको बारेमा परिवारमा छलफल गर्ने गरेको छ ?										
महिनावारीको समयमा आउने शारीरिक, वा संवेगात्मक समस्याको बारेमा परिवारमा पुरुष सदस्यसँग पनि छलफल गर्ने गरेको छ ?										

अनुसूची ५ :

विद्यालय स्तरमा महिनावारी स्वच्छता व्यवस्थापन अभ्यासको अवस्था सर्वेक्षण

फाराम

दुधौली नगरपालिका

विद्यालयमा महिनावारी स्वच्छता व्यवस्थापन अभ्यासको अवस्था सर्वेक्षण फाराम

वडा नं.

वडामा भएका जम्मा विद्यालयहरू

क्र. सं.	सूचक	विद्यालयको नाम		विद्यालयको नाम		विद्यालयको नाम		विद्यालयको अवस्था					
		विद्यालयको नाम		विद्यालयको नाम		विद्यालयको नाम		जम्मा संख्या		प्रतिशत			
		छ	छैन	छ	छैन	छ	छैन	छ	छैन	छ	छैन		
	सबै छात्राहरू महिनावारीको समयमा नियमित विद्यालय आउने गरेका छन् ?												
	छात्राहरूले महिनावारीको समयमा विद्यालयको शौचालय नै प्रयोग गर्ने गरेका छन् ?												
	मार्गदर्शन अनुसार १:२५ को अनुपातमा छात्रामैत्री शौचालयको व्यवस्था छ ?												
	चर्पी र यूरिनल १:४ को अनुपातमा उपलब्ध छ ?												
	प्रयोग गरेको प्याड वा कपडा बाल्ने ठाउँ/इन्सिनेरेटरको व्यवस्था छ ?												
	इन्सिनेरेटरको व्यवस्था नभएको अवस्थामा बिकोर्सहितको डस्ट बिनको व्यवस्था छ ?												
	महिनावारीको समयमा प्याड फेर्ने गोप्य स्थान छ ?												
	महिनावारी सामग्री व्यवस्थापनपछि साबुन पानीले हात धुने व्यवस्था छ ?												
	छात्रा शौचालयभित्र साबुन पानीले हात धुने पहुँच छ ?												

कार्यविधिले निर्धारण गरे बमोजिम सफाइका लागि पानीको पर्याप्तता छ ?									
महिनावारी स्वच्छता व्यवस्थापन सम्बन्धी सचेतना कक्षाहरु हुने गरेका छन् ?									
विद्यालयले नियमित रूपमा सेनिटरी प्याड उपलब्ध गराउने गरेको छ ?									
विद्यालयमा जेण्डर फोकल शिक्षकको व्यवस्था गरिएको छ ?									
विद्यालयमा सरसफाइ फोकल शिक्षकको व्यवस्था गरिएको छ ?									
विद्यालय नर्सको व्यवस्था गरिएको छ ?									
सेनिटरी प्याड फोकल शिक्षक या नर्स मार्फत उपलब्ध गराउने गरेको छ ?									
प्याड भेन्डिड मेसिनमार्फत उपलब्ध गराउने गरेको छ ?									
महिनावारी स्वच्छता किशोरी समूह गठन भएको छ ?									
किशोरी समूहको वार्षिक योजना तयार भएको छ ?									
महिनावारी स्वच्छता व्यवस्थापनका लागि कोषको व्यवस्था छ ?									
अतिरिक्त क्रियाकलापमा महिनावारीको विषयलाई समेट्ने गरिएको छ ?									
महिनावारी स्वच्छता व्यवस्थापन दिवस मनाउने गरिएको छ ?									

### आज्ञाले

दिपक ढकाल

प्रमुख प्रशासकीय अधिकृत







